

VEIKA E VEILETITAKI

Lesoni 3 Jiulai 20, 2024

Vakadewataka: Sairusi Bosenaqali



“Sa kaya talega vei ira,” Sa caka na siga ni vakacecegu ena vukudra na tamata, e sega ni caka na tamata ena vuku ni siga ni vakacecegu: iasa Turaga talega ni siga ni vakacecegu na Luve ni Tamata’ ” (Marika 2:27, 28)







Na I valavala nei Jisu, na I vakarau ni nona vunau, nona veivakabulai, e coqa saraga vakadodonu na nodrai vakavuvuli vakatamata na I liuliu ni lotu.

Era okati koya ni vosavakacacataka na Kalou, daukana ka veitokani kei ira na I valavala ca; ka dauvakacacana na Siga Tabu... Era beitaki koya sara mada ga ni qaravi Peilisepupi!

O iratou na wekana diina eratou vakabauta ni sa leqa nona vakasama ni sa sivia nona cakacaka.

E sega ni veivakurabuitaki ni levu na veisaqasaqa ena vuku ni nona bula.



-  **Veiletitaki na veivosoti. Mark 2:1-12.**
-  **Veileti ena vuku ni kana. Mark 2:13-22.**
-  **Veileti ena vuku ni Siga ni Vakacecegu. Mark 2:23-3:6.**
-  **Veileti ena vuku ni vakatataro baleti Jisu:**
 -  **Kaukauwa cava e cakacaka mana kina? Mark 3:22-30.**
 -  **E sa lialia beka o Jisu? Mark 3:20-21, 31-35.**


VEI LETITAKI NA VEIVOSOTI

“Ia ni sa raica ko Jisu na nodratou vakabauta, sa kaya vua sa tauvi paralasi, Na luvequ, sa bokoci na nomu I valavala ca.” (Marika 2:5)

Ni lesu mai o Jisu ki na vale nei Pita e Kapenaumi, e lewe vuqa era lako mai me rogoci koya. (Marika 2:1-2). E lewe va na veiwekani eratou lako mai vei Jisu me vakabula nodratou I tokani ka tauvi paralasi, ia eratou sega ni yacovi koya rawa. Eratou kabata na delavuvu ni vale, dolava ka vakatukutukutaki koya sobu kina. E mudu na vosa nei Jisu, era vagagalu taucoko ka waraka se cava ena cakava ko Jisu (Marika 2:3-4).

“Sa bokoci na nomu I valavala ca” (Mk 2:5). Na tauvi paralasi e rawa ni kaya: “au gadreva meu lako rawa.” Ia e sega ni kitaka oya. O Jisu e tara na wakatu ni kena mate. E sega ni kauwai ena vuku ni nona lako rawa se sega, ia na veivosoti ga ka solia na vakacegu ki yalona.

Vei ira na vunivola, oqo na vosavakacacataka na Kalou (e dina, kevaka me a sega n Kalou dina o Jisu). Me vakaraitaka ni tu vua na kaukauwa me vosota, e vakabula o Jisu na tauvi paralasi (Mk 2:8-11). Era vakavinavinaka vua na Kalou o ira na tamata ni solia vei Jisu na kaukauwa me vosota nai valavala ca. (Mark 2:12; Mt. 9:8). E lako rawa na tauvi paralasi; ia era biu tu me mataboko ga na vunivola, era sega ni raica rawa ni kila na nodra vakanananu o Jisu, vosota na tamata I valavala ca ka vakabulai koya.



VEI LETITAKI NA KANA


"Ia ni sa lako voli yani, sa raivi Livai na luvei Alifio sa tiko ena vale ni soli vakacavacava, a sa kaya vua, "Muri au." A sa cavutu ko koya ka muri koya." (Mark 2:14).



E sega ni dredre me da kasamitaka na veileti ka vakavurea na nona kacivi o Livai. (Mark 2:13-14). Vua e dua na Jiu botoboto, e ca vakalevu cake na daukumuni vakacavacava mai vua na kaitani. O koya e dua ka biuti ira na wekana ni sa voli mai vei ira na kedra meca. E sega ni rawa ni ra kana vata kei koya se tarai koya.

E ca sara vakalevu ni o Jisu e kana vata kei koya e nona vale, ka tiko vata kei ira e vuqa na daukumuni vakacavacava (Mk. 2:15). Era sega ni qai wele na dauvaka lelewa ni ra kaya: "a cava sa kana vata ka gunu vata kina kei ira sa kumuna nai vakacava cava kei ira na tamata I valavala ca?" (Marika 2:16).

E sauma vinaka o Jisu: "evei beka na vanua vinaka cake meu kunea kina na tamata I valavala ca me vakabulai? (Mk. 2:17). E tomana nona bolei ira me ra dikeva na lomadra. Sa dodonu me ra vulica me ra dauloloma (Maciu 9:12-13).



VEI LETITAKI NA KANA (2)

**“A sa kaya vei ira ko Jisu, Era sa lolo rawa li na weka ni tagane sa qai vakawati, ni sa tiko vata kei ira na tagane sa qai vakawati? Ni sa tiko ga kei ira na tagane sa qai vakawati, era sa sega ni lolo rawa.”
(Marika 2:19)**

Ena nodra sega ni vulica rawa me dauloloma, era vakacurui ira na tisaipeli I Joni o ira na Farisi me tooni ira ena nodra vakalelewa: “A cava sa lolo kina ko ira na tisaipeli I Joni kei na nodra tisaipeli na Farisi, ia na nomu tisaipeli era sa sega ni lolo?” (Marika 2:18).

E sauma o Jisu ena vosa vakatautauvata:



Vosavakatautauvata ni vakawati (Mark 2:19-20).



E rawa vakacava ni lolo e dua ena vakawati? Na tagane sa qai vakawati o Jisu; o ira na sureti na tisaipeli. Ni a mate o Jisu ka qai tucake tale, oya na gauna e dodonu me ratou lolo kina.

Vosa vakatautauvata ni veika makawa kei na ka vou (Mark 2:21-22).



Na I vakavuvuli bula i Jisu e sega na kena tikina ena nodra I vaka vuvuli mate na tamata; ka sega vakakina na tiki na ni I vakavuvuli mate ni tamata ena I vaka - vuvuli bula ni Kalou

VEILETITAKI NA SIGA NI VAKACECEGU

"a sa kaya vua ko ira na Farisi, Raica, a cava era sa kitaka kina ko ira ena siga ni vakacecegu na ka e sega ni tara??" (Mark 2:24)

Era vakatavuvulitaka na Farisi e 39 na cakacaka ka veisaqasaqa kei na vakacecegu e lesia na Kalou.

Ena nodra doloka na sila, vocia na qana me kania, era sa kitaka kina e tolu ka vakatabui ena Siga Tabu: harvesting; thresh; and winnow. (Mk. 2:23-24; Mt. 12:1-2).

E sauma o Jisu: Dou sa sega beka ni wilika na ka sa kitaka ko Tevita, ni sa sega na kena, ka sa viakana ko koya, a sa kania na madrai dauraici, oqori sa sega ni tara me laukana? (Marika 2:25-26).



E muri e vakayacora o Jisu e dua na cakacaka ka sega ni tiki ni 39, ia e okati ga me vakaacani ni Siga Tabu: veivakabulai (Marika 3:1-3).

Sauma o Jisu: "Sa tara beka me caka na ka vinaka ena Siga ni vakacecegu, se me caka na ka ca, me ia na veivakabulai, se me veivakamatei?" (Marika 3:4).

O Jisu na Turaga ni Siga ni Vakacecegu, ka solia ki vei keda me da vinaka kina (Marika 2:27-28).

Eda sega ni kurabui, ni da raici ira na au maroroya na Siga Tabu ni ra nakinaki me laba (Marika 3:6).



**VAKATATARO KA
VEILETITAKI KINA NA
VEIKA BALETI JISU**

ENA KAUKAUWA CAVA E CAKACAKA MANA KINA?

“Ia ko ira na vunivola ka lako sobu mai Jerusalemi, era sa kaya, Sa tiko vua ko Pielisepupi, a sa vakasevi ira na tevoru ena kaukauwa ni nodra turaga na tevoru.” (Marika 3:22)

E tekivu o Marika e dua na I talanoa baleta na vuvale nei Jisu, ia e sema ena dua tale nai talanoa me tukuna kina edua na veileti kei ira na Farisi, ni bera ni qai lesuva tale na I matai ni talanoa. E vakayagataka vakawasoma o Marika na I valavala ni talanoa oqo, me semata vata e rua na I talanoa ka vakadreta vei keda na kena bibi o koya ka koto kina na uto ni I talanoa.

Na I talanoa bibi ena tikina oqo, sai koya na veibeitaki era cakava na vunivola ka veiletitaka kina se na kaukauwa cava ka vakatara me vakasava na tevoru o Jisu (Marika 3:22).

Marika 3:20-21

Vakasaqarai Jisu
na nona vuvale

Marika 3:22-30

Veibeitaki ni Farisi

Marika 3:31-35

Vakasaqarai Jisu
na nona vuvale


Eda raica ni vakayagataka tale o Jisu na vosa vaka tautauvata me vakaraitaka na kena sega na yavu vinaka ni veibeitaki (Mark 3:23-27). Jisu e curuma na vale ni qaqa (Setani), vesuka, sa qai rawa vua me kovea na nona I yau (sereka na curumi tevoru).

E taura talega na gauna me veivakasalataki ena rerevaki ni kena cavuti na cakacaka ni Yalo Tabu me cakacaka ni tevoru (Marika 3:28-30).



SA LIALIA BEKA O JISU?

“Ia ni ratou sa rogoca ko iratou na wekana, eratou sa lako mai me ratou tauri koya: ni ratou sa kaya, sa lialia ko koya.” (Marika 3:21)



Na cava na ka e vakavuna me ratou nanuma na wekana ni sa lialia (Marika 3:20-21)?


Sivia na cakacaka, sega ni kana vinaka, nuiqawaqawa ena vuku ni veivosaki wasoma kei ira na vunivola kei na Farisi...

E gole tani ga vakalekaleka o Marika, qai tomana tale nai talanoa ena nona vakatakilai iratou na wekai Jisu ka vakasaqarai koya tiko: na tinana kei iratou na tuakana (Marika 3:31).

Eda raica rawa ni sa lailai na veinanumi ena vukudratou na vuvale nei Jisu! (Marika 3:32-33).

E veivakacalai na I rairai e taudaku. Eratou vakacalai o tinana kei ratou na tacina. Na nona biuta na nona cakacaka me qaravi ratou ena gauna koya e sega ni vinaka ena nona veiqaravi vakakina vei ratou.

E usivia cake na keda I sema vakayago na I sema ka vakaduavatataki keda vei Jisu kei na nona vuvale vakayalo: “ko koya yadua ena muria na loma ni Kalou, sai koya oqo na taciq, se na ganequ se na tiniaqu” (Marika 3:35).



Ena sega ni vakauqeti na yalo ni veivakararawataki vei ira era e sega ni dua na kedra isema vua na Kalou, ka sega vei ira na kaukauwa ni vakatulewa vakayalo. Ena vakauqeti ga vei ira na tamata yalo dina ka ra sega ni kauwaitaki vuravura, na kena vei tuvatuva eso kei na vei ka e malele kina. Na lotu e bula taka vakadodonu na veika vakatabui, ka dusivaka na vakadodonu na qaciqacia, vakadonui koya vakataki koya kei na kocokoco, ena sevaki vei era vakavuravura.

Ni ko sotava na vosataki kei veivakacacani, o sa na wili tiko ena dua na matailawalawa vinaka, ka ni a sotava kece o Jisu ka qaqa mai kina.

Ni ko dauyadrayadravaki ena yalo dina vua na Kalou, era na wili na vei ka oqo me ka sa marautaki vei iko. Era na vakataokari ena isala tawamudu vakaturga o ira na yalo qaqa era na dina tu ena gauna era tu taudua kina.